



श्रीस्वयंवरा पार्वती मन्त्रमाला स्तोत्रं

ध्यानं

शम्भुं जगन्मोहन रूप पूर्ण
विलोक्य लज्जा कुलितां स्मिताढ्याम् ।
मधूकमालां स्वसखी कराभ्यां
सम्बिभ्रती माद्रि सुतां भजेऽयम् ॥

हेमाभां मति वागतीत गुण शीलान्ताम शिल्पाकृतिं
प्रेमारोह मनोहरां करलसत् कल्याणदा मान्विताम् ।
श्यामा मीश्वर मुद्यतां वरयितुं त्रैलोक्य सम्मोहिनीं
कामा पादन कल्पवल्लि मनिशं वन्दे परां देवताम् ॥ १॥

बालार्कायुत सुप्रभां करतले रोलम्ब मालाकुलां
मालां सन्दधतीं मनोहर तनुं मन्दस्मि तोद्यन्मुखीम् ।
मन्दं मन्द मुपेयुषीं वरयितुं शम्भुं जगन्मोहिनीं
वन्दे देव मुनीन्द्र वन्दित पदाम् इष्टार्थदां पार्वतीं ॥ २॥

करधृत वरण-माल्या सर्व रत्नाङ्ग भूषा
निखिलनय नचेतोहारि रूपाग्र्य वेषा ।
भवतु भव दभीष्ट प्राप्तये शैल कन्या
पुरुष युवति वश्या कृष्टि नित्य प्रहर्षा ॥ ३॥

अथ स्तोत्रम् ।

बन्धूक वर्णा मरुणां सुगात्राम्

शम्भुं समुद्दिश्य शनै रूपेताम् ।
अम्भोज मृद्वी मभिलाष दात्रीं
सम्भावये निर्जर दारु कल्पाम् ॥ १॥

हीं मन्थराणि चरणाग्र गति प्रपातेषु
आमञ्जु संकणित कङ्कण किङ्किणीनि ।
कामं कुमारि! तव तानि शिवे! स्मरामि
क्षेमङ्गराणि जनकालय खेलनानि ॥ २॥

योगेन बाल्य वयसो ललितां पुरस्तात्
द्रागेव कण्ठ विलसत् कनकोर्मि कौघाम् ।
आकम्प नद्ध रशनां भवतीं निरीक्षे
श्रीकण्ठ भामिनि! कदा प्रपदीन वेणीम् ॥ ३॥

गिर्यल्प मुग्ध विशदं नवयौवनं श्री-
धुर्यं विलास मय मक्षिण कृशं विलग्रे ।
पर्युच्छ्रितं कुचभरे जघने घनं यत्
पर्युत्सु कोऽस्मि सततं जननि प्रसीद ॥ ४॥

निर्धूत कुण्डल मुदञ्चित घर्मलेशं
विस्रस्त केश मभितश्चल दीक्षणान्तम् ।
निर्ध्वानि कङ्कण मुदग्र कुचान्त मन्तः
बध्नामि तातगृह कन्दु कखेलनं ते ॥ ५॥

योगेश्वरं प्रचुर भक्ति गिरीशमारात्



एकान्त वर्तिन मुपेत्य तपश्चरन्तं ।
आकांक्षया परिचरिष्णु मनाकुलां त्वां
ये केचि दीश्वरि भजन्ति त एव धन्याः ॥ ६ ॥

गिर्यात्मजे! मदन दाह महावमान-
पर्याकुला पुरहरे हृदयं निधाय ।
कुर्यास्तपो विदधती कुशलानि भूभृत्
पर्याय पीन कुच कुम्भ विशुम्भ दङ्गी ॥ ७ ॥

निध्याय मान सदृशा मुहुरिन्दु चूडं
मद्भ्ये स्थिता रहसि पञ्च हुताशनानाम् ।
तत्तादृशेन तपसा जग दण्डभाजां
वित्रासदात्रि परिपाहि सदाशिवे! नः ॥ ८ ॥

योग्यं वटोर्वपु रूपस्थित मात्म भक्तिं
दीर्घां परीक्षितु मनुक्षण माक्षिपन्तम् ।
साक्षाग्दिरीश मवधूय रुषा प्रयाते
द्राक्तेन संश्रित पदां भवतीं भजामः ॥ ९ ॥

गेहे निजे वरणदाम लसत्कराब्जां
व्याहारि नूपुर मुदञ्चित मन्दहासाम् ।
नीहारु भानुधर मुच्चलितां वरीतुं
मोहावहां त्रिभुवनस्य भजामहे त्वाम् ॥ १० ॥

श्वस्ताहि कङ्कण विलोकन भीतभीतं

प्रत्यग्र राग विवशं ममतं निधेहि ।
उत्स्वेद वेपथु पिनाक भृता गृहीतं
रुद्राणि दक्षिण कराम्बुज मुत्तमांगे ॥ ११॥

रिष्टापहं भवतु भर्तृन खेन्दुबिम्ब-
स्पष्टानु बिम्बित तनुं विबुधापगां ताम् ।
दृष्ट्वाशु राग रभसोदय शोणकोणं
दृष्टिद्वयं तव करग्रहणे स्थितं नः ॥ १२॥

योगे नवे तव भवानि शिवानि दद्यात्
द्रागेव सत्वरम पत्रपया निवृत्तम् ।
साकम्प मालि वचनैर्विहिताभि मुख्यं
द्रागुत्स्मितं पुर भिदा परिरब्ध मंगम् ॥ १३॥

गत्या नितम्ब भर मन्थरया सलज्जैः
अर्धेक्षणै रसकलाक्षर वाग्विलासैः ।
हृद्यैश्च विभ्रम गुणैर् मदनारि धैर्य-
प्रस्तार हारिणि शिवे जननि प्रसीद ॥ १४॥

भद्रा मुखेन्दु नमनादभि वीक्षणेषु
प्रत्युक्ति दान विरमान् नवसत्कथासु ।
उद्वेप नादपि हठात्परि रम्भणेषु
पत्युः प्रमोद जननी जननि प्रसीद ॥ १५॥

यं नाथ मादि मुनयो निगमोक्ति गुम्भेषु

आलक्ष्य तान्त मनसो विमुखी भवन्ति ।
सन्नह्य तेन दयितेन मनोज विद्या-
नन्दानु भूति रसिके जननि प्रसीद ॥ १६ ॥

कल्याण कुन्तल भरं नव कल्पवल्ली-
पुष्पोल्लसद् बहुल सौरभ लोभनीयम् ।
कल्याण दाम शशि खण्ड मखण्ड शोभा-
कल्लोलितं तव महेश्वरि संश्रयामः ॥ १७ ॥

रिञ्जोलिका तव शिवे! निटिलाल कानां
न्यञ्जत्पटीर तिलके निटिले विभान्ती ।
मञ्जु प्रसन्न मुखपद्म विहारि लक्ष्मी-
पिञ्छातपत्र रुचिरा हृदि नः समिन्धाम् ॥ १८ ॥

सम्यग्भ्रुवौ तव विलास भ्रुवौ स्मरामः
सम्मुग्ध मन्मथ शरासन चारुरूपे ।
हृन्मध्य गूढ निहितं हरधैर्यं लक्ष्यं
यन्मूल यन्त्रित कटाक्ष शरैर्विभिन्नम् ॥ १९ ॥

कम्पाः सिता सितरुचा श्रवणान्त दीर्घाः
बिम्बोक डम्बर भृतो निभृतानु कम्पाः ।
सम्पातुका मयि भवन्तु पिनाकि वक्त्र-
बिम्बाबु जन्म मधुपाः सति! ते कटाक्षाः ॥ २० ॥

लग्नाभि राम मृगनाभि विचित्र पत्रं



मग्नं प्रभास मुदये तव गण्ड बिम्बम् ।
चित्ते विभातु सततं मणि कुण्डलोद्यत् -
रत्नानु बिम्ब परिचुम्बि तमम्बिके नः ॥ २१ ॥

स्थाणोः सदा भगवतः प्रियता निधानं
प्राणादपि प्रविरल स्मित लोभनीयम् ।
स्थानी कुरुष्व गिरिजे! तव बन्धुजीव-
श्रेणी सगन्ध मधरं धिषणान्तरे नः ॥ २२ ॥

वन्दामहे कनक मंगल सूत्र शोभा-
सन्दीप्त कुङ्कुम वलित्रय भंगि रम्यम् ।
मन्द्रादिक स्वर विकस्वर नाद विद्या-
सन्दर्भ गर्भ मगजे! तव कण्ठ नालम् ॥ २३ ॥

रक्षार्थ मत्र मम मूर्धनि धत्स्व नित्यं
दक्षारि गाढ परिरम्भ रसानु कूलम् ।
अक्षाम हेम कटकांगद रत्नशोभं
लाक्षाविलं जननि! पाणियुगं त्वदीयम् ॥ २४ ॥

जम्भारि कुम्भि वरकुम्भ निभामुरोज-
कुम्भद्वयीं ललित सम्भृत रत्नमालाम् ।
शम्भोर्भुजैर् अनुदिनं निबिडांक पाली-
सम्भावितां भुवन सुन्दरि! भाव यामः ॥ २५ ॥

गर्वापहे वट दलस्य तनूद रान्ते

निर्व्यूढ भासि तव नाभि सरस्य गाधे ।
शर्वावलोक रुचि मेदुर रोमवल्ली-
निर्वासिते वसतु मे धिषणा मराली ॥ २६ ॥

मच्चेतसि स्फुरतु मार रथांग भंगीं
उच्चै र्दधान मति पीवरता निधानम् ।
स्वच्छन्द रत्न रशना कलितान्त रीय-
प्रच्छन्न मम्ब! तव कम्र नितम्ब बिम्बम् ॥ २७ ॥

स्यन्दानु राग मदवारि पुरारि चेतः
सन्नाग बन्ध मणि वेणुक मूरु काण्डम् ।
बन्दी कृतेन्द्र गज पुष्कर मुग्ध रम्भं
नन्दाम सुन्दरि! शिवे! हृदि सन्दधानाः ॥ २८ ॥

मुग्धोल्ल सत्कनक नूपुर नग्ध नाना-
रत्नाभ योर्ध्व गतया परितोऽभि रामम् ।
चित्त प्रसूति जय काहल कान्ति जंघा-
युग्मं त्वदीय मग नन्दिनि! चिन्तयामः ॥ २९ ॥

खट्वांग पाणि मकुटेन तदा तदा सं-
घृष्टा ग्रयोः प्रणतिषु प्रणय प्रकोपे ।
अष्टांग पात सहितं प्रणतोऽस्मि लब्धुं
इष्टां गतिं जननि! पाद पयो जयोस्ते ॥ ३० ॥

हृद्यर्पणं मम मृजन्तु तदात्व दंगम्



उद्यद्रवि द्युति भवे दिह सानु बिम्बम् ।
उत्तुंग दैत्य सुर मौलिभि रुह्य माना
रुद्रप्रिये! तव पदाब्ज भवाः परागाः ॥ ३१ ॥

दद्याः सुखानि मम चक्र कलान्त रस्था!
रक्ताम्बरा भरण माल्य धरा! जपाभा! ।
रुद्राणि! पाश सृणि चाप शराग्र हस्ता!
कस्तूरिका तिलकिनी! नव कुङ्कुमार्द्रा! ॥ ३२ ॥

यत्पङ्क जन्म निलयं करपद्म शुम्भत्
अम्भोरुहं भुवन मंगल माद्रियन्ते ।
अम्भोरु हाक्ष सुकृ तोत्कर पाक मेकं
सम्भावये हृदि शिवे! तव शक्ति भेदं ॥ ३३ ॥

मन्दार कुन्द सुषमा करपल्ल वोद्यत्
पुण्याक्षदा मवर पुस्तक पूर्ण कुम्भा ।
चन्द्रार्द्ध चारु मकुटा नवपद्म संस्था
सन्देदि वीतु भवती हृदि नस्ति णेत्रा ॥ ३४ ॥

मध्ये कदम्ब वन मास्थित रत्न डोलां
उद्यन्नखाग्र मुखरी कृत रत्न वीणाम् ।
अत्यन्त नील कमनीय कलेबरां त्वां
उत्संग लालित मनोज्ञ शुकी मुपासे ॥ ३५ ॥

वर्ता महे मनसि सन्दधतीं नितान्त-

रक्तां वराभय विराजि करार विन्दाम् ।
उद्वेल मध्य वसतिं मधुरांगि! मायां
तत्त्वात्मिकां भगवतीं भवतीं भजन्तः ॥ ३६ ॥

शम्भु प्रियां शशिकला कलितावतंसां
सम्भावि ताभयवरां कुश पाश पाणिम् ।
सम्पत्प्रदान निरतां भुवनेश्वरीं त्वां
शुम्भज्ज पारुच मपार कृपा मुपासे ॥ ३७ ॥

आरूढ तुंग तुरगां मृदु बाहु वल्लीं
आरूढ पाश सृणि वेत्र लतां त्रिनेत्राम् ।
आरोपिता मखिल सन्वनने प्रगल्भां
आराधयामि भवतीं मनसा मनोज्ञाम् ॥ ३८ ॥

कर्मात्मिके जय जयाखिल धर्म मूर्ते
चिन्मात्रिके, जय जय त्रिगुण स्वरूपे ।
कल्माष घर्म पिशुनान् करुणा मृताद्रैः
सम्मार्ज्य सम्य गभिषिञ्च दृगञ्चलैर् नः ॥ ३९ ॥

षण्णामसि त्वमधि दैवत मक्षराणां
वर्ण त्रयोदित मनु प्रकृति स्त्वमेव ।
त्वन्नाम विश्व मनुशक्ति कलं त्वदन्यत्
किन्नाम दैवत मिहास्ति समस्त मूर्ते ॥ ४० ॥

या कापि विश्व जन मोहन दिव्यमाया

श्रीकाम वैरि वपुरर्ध हरानु भावा ।
प्राकाश्यते जगदधीश्वरि! सात्व मस्मान्
मूका ननन्य शरणान् परिपाहि दीनान् ॥ ४१॥

कर्त्र्यै नमोऽस्तु जगतो निखिलस्य भर्त्र्यै
हर्त्र्यै नमोऽस्तु विधि विष्णु हरात्म शक्त्यै ।
भुक्त्यै नमोऽस्तु भुव नाभि मत प्रसूत्यै
मुक्त्यै नमोऽस्तु मुनि मण्डल दृश्य मूर्त्यै ॥ ४२॥

षड्वक्त्र हस्ति मुखजुष्ट पदस्य भर्तुः
इष्टोप गूहन सुधाप्लुत मान सस्य ।
दृष्ट्या निपीय वदनेन्दु मदक्षिणाङ्गे
तुष्ट्या स्थिते! वितर देवि! दया वलोकान् ॥ ४३॥

यत्नान्तरं भवितु भूतभवं मया यत्
स्वप्न प्रजागर सुषुप्तिषु वाङ्मनोऽङ्गैः ।
नित्यं त्वदर्चन कलासु समस्त मेतत्
भक्तानु कम्पिनि! ममास्तु तव प्रसादात् ॥ ४४॥

स्वाहेति सागर सुतेति सुरापगेति
व्याहार रूप सुषमेति हरिप्रियेति ।
नीहार शैल तनयेति पृथक् प्रकाश-
रूपां परेश महिषीं भवतीं भजामः ॥ ४५॥

हार स्फुरत्कुच गिरे! हरजीव नाथे!



हारि स्वरूपिणि! हरि प्रमुखाभि वन्द्ये! ।
हेरम्ब शक्ति धर नन्दिनि! हेम वर्णे!
हे चण्डि! हैमवति! देवि! नमो नमस्ते ॥ ४६ ॥

ये तु स्वयंवर महास्तव मन्त्र मेतं
प्रातर्नराः सकल सिद्धि करं जपन्ति ।
भूतिप्र भाव जनरञ्जन कीर्त्ति सौन्दर्य-
आरोग्य मायु रपि दीर्घ ममी लभन्ते ॥ ४७ ॥

शतक्रतु प्रभृत्य मर्त्य तत्यभि प्रणत्युप-
क्रम प्रसृत्वर स्मित प्रभाञ्चि तास्य पङ्कजे ।
हरप्रिये! वरप्रदे! धरा धरेन्द्र कन्यके
हरिद्रया समन्विते दरिद्रतां हर द्रुतं ॥ ४८ ॥

इति श्री दुर्वासा मुनि विरचित श्री स्वयंवरा पार्वती मन्त्रमाला स्तोत्रं
संपूर्ण